

КПУ ЗАТВОР СКОПЈЕ

Број: 0204-2627/1

03.05.2018 година

Скопје

Врз основа на член 55 ст. 2 и член 56 ст. 2 од Законот за организација и работа на органите на државната управа (Сл.Весник на РМ бр.58/00, 44/02, 82/08, 167/10 и 51/11), член 33 од Законот за извршување на санкциите ("Сл. весник на РМ" бр. 02/06, 57/10, 170/13, 43/14, 166/14, 33/15, 98/15 и 11/16) а во врска со член 4, член 64, член 65, член 66, член 67, член 76, член 77 и член 78 од Правилникот за куќен ред за осудените лица кои издржуваат казна затвор во казнено-поправна установа бр.03-374/2 од 23.01.2012 год, Директорот на КПУ ЗАТВОР СКОПЈЕ Скопје на ден 03.05.2018 година ја донесе следната

НАРЕДБА за начинот на организирање и реализацирање на посета на осудени лица

1. Лицата кои издржуваат казна затвор во КПУ ЗАТВОР СКОПЈЕ Скопје, имаат право на **две посети** во месецот **САБОТА ИЛИ НЕДЕЛА** од членовите на неговото потесно семејство, а по одобрение на директорот на установата можат да го посетуваат и други лица, кои претходно се наведени од осуденото лице во картон кој се пополнува при приемот во установата, со претходно закажување кај припадник на затворска полиција од полуутворено одделение секој работен ден од понеделник од 08,30 часот до петок до 12,00 часот, при што посетите се реализираат за лицата класифицирани во отворено и полуутворено одделение без присуство на службено лице а за осудените лица класифицирани во затворено одделение со присуство на службено лице.

2. Осудените лица за време на престојот во приемното одделение до 15 дена имаат право на **една посета** со претходно закажување кај припадник на затворска полиција од полуутворено одделение секој работен ден од понеделник од 08,30 часот до петок до 12,00 часот, при што посетите се реализираат во присуство на службено лице.

3. По барање на осуденото лице може да го посети бранител или полномошник што го застапува во неговите правни или други работи, и тоа без присуство на службено лице, секој работен ден од 08,30 часот до 16,30 часот, со претходно закажување на службениот телефон кај техничкиот секретар на директорот, секој работен ден од понеделник од 09,00 часот до петок до 16,00 часот.

4. Посетите се остваруваат во времетраење до 60 минути во посебна просторија во установата и при посетата службеното лице од затворска полиција го претресува посетителот, со цел да се спречи внесување на недозволени предмети во установата.

5. Осудените лица имаат право да примаат пратки кои можат да содржат предмети за лична хигиена: облека, долни алишта, сопствена постелница, нужен прибор за лична хигиена (четка за заби, сапун, крпа, шамивчиња, чешел), очила, семејни фотографии, прибор за пишување, часовник, списи и документација во врска со пресудата и кривичните дела, цигари и запалка, како и прехранбени производи што не се подложни на расипување и други работи кои не се забранети со куќениот ред, а се набавени во трговската мрежа и се во оригинално пакување. Осуденото лице може да ги задржи ортопедските и другите медицински помагала, а лековите само по претходно одобрение на лекар.

6. Пратките може да се примаат еднаш месечно и нивната тежина може да изнесува до **10 килограми** и истите може да се доставуваат преку пошта или при посета на осуденото лице во деновите кога се врши посета.

7. Пакетите пред да бидат врачени на осуденото лице се прегледуваат од страна на службено лице, припадник на затворска полиција, во присуство на осуденото лице или посетителот што ја донел пратката.

8. Осудените лица имаат право да примаат и парични пратки, при тоа парите со записник потпишан од службено лице од затворска полиција се предаваат на чување во благајната на установата, а осуденото лице може месечно да троши до 5.000,00 денари за лични потреби во осуденичката кантина-продавница, во кој износ се сметаат и парите кои осудените лица ги примаат како надоместок за работа.

9. Со ова Наредба да се запознаат припадниците на затворска полиција, како и членовите на потесните семејства на осудените лица со нејзиното истакнување на огласна табла и на други соодветни места.

10. Наредбата стапува во сила веднаш по нејзиното донесување.

11. Непочитување на оваа Наредба од страна на припадниците на затворска полиција повлекува дисциплинска одговорност.

1. Месяц (кога) 4. V. 2018

04.05.2018г. Општина

3. Адреса 04.05.2018

Ж

04.05.2018

Директор,
ГОКО КОТЕВСКИ

